


## مولوی عبدالحق



پیدائش: ۱۸۷۰ء

وفات: ۱۹۶۱ء

تصانیف: چند ہم عصر، لغت کبیر، قدیم اردو

## مولانا حسّرت موهانی

**حاصلات تعلُّم:** اس سبق کی تدریس کے بعد طلبہ اس قابل ہو جائیں گے کہ: ۱۔ سُن کربات / کہانی / مکالے وغیرہ کی جزئیات میں اپنے علم اور تجربے کی روشنی میں حسبِ ضرورت کی بیشی کر سکیں۔ ۲۔ کسی نشری تحریر پر تنقیدی گفتگو کر سکیں۔ ۳۔ مسائل زندگی پر کسی اخبار کے لیے موزوں مواد یعنی نیوز اسٹوری، فچر، آرٹیکل یا مراسلہ وغیرہ تحریر کر سکیں۔

آزادی کا ایسا شیدائی کوئی کم ہو گا۔ اس کی خاطر انہوں نے طرح طرح کی مصیبتیں، ایذاں، صعوبتیں جھیلیں۔ لیکن ان کے قدم میں کبھی لغرض نہ آئی۔ اپنے خیال کے اظہار میں نہایت بے باک، جس طرح انہوں نے کامگری میں کامل آزادی کی آواز اٹھائی، اسی طرح مسلم لیگ میں بھی یہ نعرہ حق بلند کیا۔ وہ کسی سے مرعوب نہیں ہوتے تھے بلکہ دوسروں پر چھاجاتے تھے۔ بھارت کی دستور ساز مجلس اور پارلیمنٹ میں بھی ان کی آزادی اور جرأت کا یہی رنگ تھا۔ بعض وقت ان کی لکار سے سردار پیل اور ان کے ساتھی گھبراؤٹھتے تھے۔ کبھی کبھی وہ اپنے خیالات میں انجھ جاتے اور متضاد باتیں کہہ جاتے۔ لیکن جلد راستے پر آجاتے تھے۔ تصنیع اور تکلف ان کو چھو کر نہیں گیا تھا۔ ان کی زندگی انتہادرجے کی سادہ تھی۔ بالکل درویش صفت تھے۔ بعض اوقات وہ ہاتھ میں تھیلا لٹکائے اور بغل میں پوٹلی دبائے پیدل اسٹیشن کو جاتے نظر آتے تھے۔ وہ چھوٹے بڑے، امیر غریب سب سے بے تکلف ملتے اور بے تکلف باتیں کرتے۔ ان کے ہاں کوئی راز نہ تھا، سب کچھ کہتے چلے جاتے تھے۔ نہایت منکسر المزاج، حليم الطبع اور ہم درد تھے۔ کوئی ان کے پاس اپنی مصیبت یا بے انصافی کاڈھڑا لے کر جانانا تو اس کے لیے دوڑے دوڑے پھرتے اور لڑتے جھگڑتے تھے۔ رائے کے اختلاف سے ذاتی تعلق اور ملاقات میں کبھی فرق نہ آتا۔ ان معاملات میں وہ خوب بحث کرتے اور بعض اوقات شدت کے ساتھ، لیکن ان کا دل صاف رہتا تھا۔ وہ ان لوگوں سے بھی جو سیاسی امور میں ان سے اختلاف رکھتے تھے، لطف اور آخلاق سے پیش آتے تھے۔ ان میں بعض ان کے دوست بھی تھے، باوجود اس کے دوستی کا احترام کرتے تھے۔

سالہا سال تک ”اردوے معلٰی“، ان کی ادارت میں نکالتا رہا۔ اس رسالے نے ادبی ذوق کے پھیلانے میں بڑا کام کیا۔ اس میں اچھے تنقیدی اور ادبی مضامین نکلتے رہے۔ اس کے علاوہ اس میں ایک بات یہ بڑی اچھی تھی کہ بعض ایسے اچھے شعراء کے کلام

کا انتخاب بھی چھپتا رہتا تھا جن کا کلام کبھی طبع نہیں ہوا تھا یا کبھی طبع ہوا تھا تو اب نایاب تھا۔ ہمارے ادبیوں میں بعض ایسے بھی تھے جیسے مولانا ابوالکلام آزاد یا مولانا ظفر علی خاں جو ادب سے ہٹ کر سیاست کے میدان میں کوڈ پڑے۔ ان کے اس عمل سے سیاست کو تو کچھ فائدہ پہنچا نہیں، البتہ ادب کو نقصان پہنچ گیا۔ مولانا حسرت ایسے ادیب تھے جنہوں نے باوجود اذول سے آخر تک سیاست میں شور بور ہونے کے ادب کے دامن کو نہ چھوڑا اور جس طرح انہوں نے سیاست میں ہنگامہ برپا کر کے آزادی، حق گوئی اور جرأت کی بے نظیر مثال پیش کی۔ اسی طرح انہوں نے اپنے افکار و خیالات سے شعر کا درجہ بلند کر دیا۔ وہ سوائے شعر کے ہر چیز میں خواہ وہ زندگی کی سادگی ہو یا سیاست، انتہا پسند تھے۔ شعر میں انہوں نے اعتدال، متنانت اور حُسن ذوق کو قائم رکھا۔ اردو شاعری پر ان کا بڑا احسان ہے اور اس سے ہماری شاعری میں ان کا خاص مقام ہے۔ ان کی وفات ہر اعتبار سے صدمہ عظیم ہے لیکن ایک بات کا مجھے بہت زیادہ افسوس ہے، ان کے کتب خانے میں اردو کا بہت اچھا اور بیش بہاذ خیر ہے۔ بہت سے مختلطات، پرانے تذکرے، قدیم اسناد کا کلام، پرانے اخبار اور رسائل اور بہت سی ایسی مطبوعات ہیں جو، اب نایاب ہیں اور جو انہوں نے بڑی احتیاط اور محنت سے جمع کی تھیں۔ میں نے بارہاں طرف توجہ دلائی اور کہا کہ اس ذخیرے کو کسی ایسی جگہ محفوظ کر دیجیے کہ تلف ہونے سے نجیج جائے۔ میں نے یہ بھی عرض کیا کہ اگر ان ذخیروں کو انہم ترقی اردو کو عنایت فرمادیں تو ہم انہم کے کتب خانے میں ایک خاص حصہ آپ کی یادگار میں وقف کر دیں گے۔ انہم اس کی قیمت دینے کو تیار ہے۔ وہ ہمیشہ وعدہ کرتے رہے لیکن کبھی ایسا نہ ہوئی، پچھلی مرتبہ جب وہ کراچی میں تشریف لائے تو پھر میں نے ان سے یہی عرض کیا۔ کہنے لگے کہ پچھلی مرتبہ برسات میں کچھ کتابیں خراب ہو گئی تھیں۔ درست کر ارہا ہوں اس کے بعد بیچ دوں گا۔ اب ان کے انتقال کے بعد نہ معلوم اس کا کیا حشر ہو گا۔

(انوذاز: چند ہم عصر)

**سوال ۱: درج ذیل سوالات کے جواب دیجیے:**

- (الف) یہ خاکہ کس مشہور شخصیت کے بارے میں ہے؟
- (ب) اس سبق میں کون کون سی مشہور شخصیات کا ذکر کیا گیا ہے؟
- (ج) حسرت موبانی کا خاکہ اپنے الفاظ میں تحریر کیجیے۔
- (د) رسالہ ”اردوے معلیٰ“ نے مولانا حسرت موبانی کی ادارت میں کیا خدمات سر انجام دیں؟
- (ه) مولوی عبدالحق کی تحریر کی کوئی دو خوبیاں بیان کیجیے۔

## سوال ۲: درست جواب پر (✓) کا نشان لگائیے:

۱- مسلم لیگ جماعت تھی:

(الف) ہندوؤں کی (ب) سکھوں کی (ج) مسلمانوں کی (د) عیسائیوں کی

۲- سردار پیل گھر اتے تھے:

(الف) مولانا عبدالحق آزاد سے (ب) مولوی عبدالحق سے

(ج) مولانا حضرت مولانا خان سے (د) مولانا فخر علی خان سے

۳- اردوے مُعلّیٰ سے مضامین لکھتے تھے:

(الف) ادبی (ب) مزاجیہ (ج) سیاسی (د) سنجیدہ

۴- مولوی عبدالحق نے حضرت مولانا کو علمی ذخیرہ محفوظ کرنے کا مشورہ دیتا کہ:

(الف) علمی ذخیرہ انجمن ترقی اردو کو مل جائے

(ب) انھیں اپنے علمی ذخیرے کی تباہی پر افسوس نہ ہو

(ج) انجمن سے قیمت وصول کرنا نہیں چاہتے تھے

(د) اردو زبان کا علمی ذخیرہ محفوظ ہو جائے

۵- مولوی عبدالحق کو مولانا حضرت مولانا کی وفات پر اس بات کا زیادہ افسوس تھا کہ:

(الف) رسالہ "اردوے مُعلّیٰ" کی ادارت اب کون کرے گا؟

(ب) اردو شاعری کو اب کون بلند کرے گا

(ج) اردو زبان اور سیاست کو کون فروغ دے گا

(د) ان کا ادبی سرمایہ ضائع ہو جائے گا

## سوال ۳: درج ذیل اقتباسات کی تفہیق مع سیاق و سبق کیجیے:

۱- بعض ایسے اچھے شعر اکا انتخاپ کلام بھی چھپتا رہتا تھا جن کا کلام کبھی طبع نہیں ہوا تھا۔ یا کبھی طبع ہوا تھا تو اب نایاب تھا۔

۲- اول سے آخر تک سیاست میں شور بور ہونے کے، ادب کے دامن کونہ چھوڑا، اور جس طرح انہوں نے سیاست میں ہنگامہ برپا کر کے آزادی، حق گوئی اور حراثت کی بے نظیر مثال پیش کی، اسی طرح انہوں نے اپنے افکار و خیالات سے شعر کا درج بلند کر دیا۔۔۔

سوال ۲: اس خاکے میں کون کون سی خوبیاں ہیں؟ انھیں تحریر کیجیے۔

سوال ۵: خاکہ نگاری کے بنیادی اصول ذہن میں رکھ کر کسی بھی شخصیت کا خاکہ لکھیے۔

### سرگرمیاں

۱- طلبہ اپنے ساتھیوں کو کوئی مختصر نشر پارہ سنائیں کہ اس کی خوبیوں سے آگاہ کریں گے۔

۲- طلبہ کسی اخبار یا جریدے کے لیے روزمرہ مسائلی حیات کے حوالے سے فیچر / آرٹیکل / مراحلہ / نیوز اسٹوری تحریر کریں گے۔

### برائے اساتذہ

۱- طلبہ کو کہانی، مکالمہ، خاکہ اور شخصیت نگاری کے متعلق معلومات فراہم کیجیے۔ نیز خاکہ لکھنے میں بھی مدد کیجیے۔

## رشید احمد صدیقی

پیدائش: ۱۸۹۶ء

وفات: ۷۷۴ء

تصانیف: آشفۃ بیانی میری، گنجھائے گرائیا، ہم نفسان رفتہ



## سر اقبال مر حوم

### حاصلاتِ تعلُّم:

اس سبق کی تدریس کے بعد طلبہ اس قابل ہو جائیں گے کہ: ۱۔ مذاکرے / مباحثے اور اہم موضوعات پر تقاریر سن کر اپنا نداز فکر بدل سکیں۔ ۲۔ دفتری احکام، یاداشتیں، مختلف فارم اور امتحانی فارم وغیرہ سمجھ کر پڑھ سکیں۔ ۳۔ فنی اور فکری تجربیہ کر کے کسی ادبی یا علمی تحریر پر اپنی رائے دے سکیں اور متعلقہ صنف میں اس کے مقام کا تعین کر سکیں۔ ۴۔ کسی ادبی، علمی، سماجی یا صحفی موضوع پر ترتیب، استدلال اور موزوں مثالوں سے متراوفات، اقوال، امثال، محاورات استعمال کرتے ہوئے کم از کم پانچ سو الفاظ کا مضمون تحریر کر سکیں۔

جس سے جگر لالہ میں ٹھنڈک ہو وہ شبم!

دریاؤں کے دل جس سے دہل جائیں وہ طوفان

بڑی گرمی پڑ رہی تھی۔ ڈور دراز کے سفر سے واپس آ رہا تھا۔ علی گڑھ اسٹیشن کے پلیٹ فارم پر اُتراء ہی تھا کہ ایک عزیز نے کہا: ڈاکٹر اقبال کا انتقال ہو گیا۔ تھوڑی دیر کے لیے، بہت تھوڑی دیر کے لیے کچھ ایسا معلوم ہوا، جیسے پلیٹ فارم کی ہر چیز موجود تو ہے لیکن اس کی نہ کوئی آواز ہے اور نہ اس میں کوئی حرکت۔ یہ بات صرف ایک آن کے لیے تھی۔ آسیاے گردش ایام ایک آن کے لیے رک سی گئی لیکن فوراً ہی روای ہو گئی۔ زندگی اپنے تمام ہنگاموں کے ساتھ روای دوای نظر آنے لگی۔ مکان واپس آیا۔ نہ نہانا اچھا معلوم ہوا، نہ کھانے کا بھی ہوا، جیسے نفس اپنے مطالبات چھوڑ بیٹھا تھا۔ تھوڑی دیر کے لیے کمرہ بند کر کے لیٹ رہا۔

ذہن نے ماضی کے اوراق ایک ایک کر کے پلنے شروع کر دیے۔ طفی کا زمانہ یاد آیا، جب اقبال کے اشعار چھٹ پنے کی دوستی کی طرح مزے دار اور جانثار معلوم ہوتے تھے اور خود اقبال کا یہ تصور تھا کہ وہ جو اشعار کہتے ہیں، انھی میں رہتے بستے ہیں۔ اقبال کی صورت وہی ہو گی، جو میرے اپنے تصوّرات کے عمل سے پیدا ہوئی تھی۔ بہت اچھی سی، بہت چاہے جانے والی۔